

**Яр Чаллы шәһәре муниципаль берәмлеге
Башкарма комитеты
карары**

**№1172
19.02.2021**

«Татар малае» (5-8 сыйныф укучылары) муниципаль конкурсын оештыру һәм үткәру турында

Башкарма комитетның 2018 елның 1 ноябрәндәге 6510 номерлы карары белән расланган «2019-2021 елларга Яр Чаллы шәһәрәндә дәүләт милли сәясәте программасын тормышка ашыру» муниципаль программасын үтәү йөзеннән, яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбияләү максатында

КАРАР БИРӘМ:

1. Башкарма комитетның мәгариф идарәсенә «Татар малае» (5-8 сыйныф укучылары) муниципаль конкурсын (алга таба - конкурс) оештыру һәм үткәруне тәмин итәргә.

2. Расларга:

1) конкурс үткәру турында нигезләмәне, 1 нче кушымтада каралганча;

2) конкурска әзерлек һәм аны үткәру буенча оештыру комитеты составын, 2 нче кушымтада каралганча.

3. Башкарма комитетның финанс идарәсенә конкурсны оештыру һәм үткәру буенча чыгымнарны финанслауга акча бүлеп бирүне 2021 елга Яр Чаллы шәһәре муниципаль берәмлеге бюджетының «Мәгариф өлкәсендә башка мәсьәләләр» 0709 бүлегендә (бүлекчәсендә) каралган акчалар хисабына 50 000 (илле мең) сум күләмендә, 3 нче кушымтада каралганча тәмин итәргә.

4. Әлеге карарның үтәләшен контрольдә тотуны Башкарма комитет Житәкчесе урынбасары Р.М. Хәлимовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет
Житәкчесе

Ф.Ш. Салахов

Башкарма комитетның
2021 елның 19 февралендәге
1172 номерлы карарына
1 нче кушымта

«Татар малае» (5-8 сыйныф укучылары)
муниципаль конкурсын үткөрү турында
нигезләмә

1 бүлек. Гомуми нигезләмәләр

1. «Татар малае» (5-8 сыйныф укучылары) муниципаль конкурсы (алга таба - конкурс) яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбияләү, конкурста катнашучыларның башкару осталыгын күтәрү максатында үткәрелә.

2. Конкурстың төп бурычлары булып түбәндәгеләр тора:

- 1) балаларда туган телгә карата хөрмәт тәрбияләү;
- 2) укучыларның игътибарын татар халкының рухи традицияләренә жәлеп итү;
- 3) укучыларның татар телендә иркен аралашу дәрәжәсен күтәрү;
- 4) укучылар һәм ата-аналарның игътибарын балалар әдәбиятына һәм укуга жәлеп итү;

5) белем бирү оешмаларында мәктәп яшендәге балаларның ижади потенциалын үстерүгә шартлар булдыру;

6) балаларда лидерлык сыйфатлары формалаштыру;

7) яшь талантларның профессиональ сәхнәгә чыгуларына ярдәм күрсәтү;

8) укучыларны шәһәр һәм республика конкурсларында, чараларында катнашуга әзерләү.

2 бүлек. Конкурсты оештыру һәм үткөрү тәртибе

3. Конкурста шәһәр белем бирү оешмаларының татар телен белә торган 5-8 сыйныф укучылары катнаша ала.

4. Конкурста катнашу ирекле.

5. Конкурста катнашу өчен кандидатларны тәкъдим итү белем бирү оешмалары коллективлары яки ата-аналар тарафыннан башкарылырга мөмкин.

6. Конкурсты оештыру һәм үткөрү өчен составы Башкарма комитет карары белән расланган оештыру комитеты (алга таба – оештыру комитеты) төзелә.

7. Оештыру комитеты һәр этапта конкурс үткөрүгә йомгак ясый, шулай ук конкурстың жиңүчеләрен билгели.

8. Конкурс өч этапта үткәрелә.

9. I этап 2021 елның 26 февраленнән 2021 елның 3 мартына кадәр белем бирү оешмаларында үткәрелә:

Конкурстың I этап программасы ике өлештән тора:

1) «Визит карточкасы» - катнашучы индивидуаль формада яки төркем катнашында «Татар булып тудым – бәхетле мин, татарлыгым минем – иманым» темасына ижади визит карточкасын күрсәтә (чыгыш 5 минутка кадәр);

2) сәнгать номеры, 4 минутка кадәр.

10. Конкурстың I этабы нәтижеләре буенча II этапта катнашу өчен һәр белем бирү оешмасыннан бер катнашучы чыгарыла.

- 1) презентацияләр конкурсы
- 2) визит карточкалары конкурсы.

Конкурсның II этабында катнашу өчен конкурста катнашучылар 2021 елның 10 мартына кадәр срокта odmoo.saifullina@yandex.ru адресына түбәндәге формада заявка бирәләр.

Заявка формасы

бб/о	Катнашучының Ф.И.А.и., сыйныфы	Жаваплы житәкче, телефон

11. II этапта катнашучылар визит карточкасы әзерлиләр һәм тәкъдим ителгән темаларның берсенә презентация күрсәтәләр.

12. Презентация темалары:

- 1) «Янып калсын гомерең маяк булып...» (Муса Җәлилнең тууына 115 ел);
- 2) «Йөрәкләрдә Тукай эзләре, күңелләрдә Тукай сүзләре» (Габдулла Тукайның тууына 135 ел);
- 3) «Тел кешене дус итә, бер-берсенә беркетә» (Татарстанда Туган телләр һәм халыклар бердәмлеге елы);
- 4) «Җиде яктан жыелып килгән җиде ятның язмышларын бергә җыйды данлы КамАЗ» (милләтләр дуслыгы – шәһәрбезнең иң зур байлыгы).

13. Презентациягә таләпләр:

- 1) презентация Microsoft PowerPoint программасында булырга тиеш;
- 2) слайдларның тәртибе: титул слайды, презентациянең темасы, төп өлеш, йомгаклау, әдәбият исемлеге (чыганакалары);
- 3) титул слайдында конкурсның исеме, презентация авторының Ф.И., мәктәбен, сыйныфын күрсәтергә кирәк.

4) слайдларның максималь саны – 15.

14. Презентацияләргә бәяләү критерийлары:

- 1) эшнә конкурс нигезләмәсенә туры килүе;
- 2) эчтәлек дәрәжәсе;
- 3) мәгълүматның төгәлlege һәм кыскалыгы;
- 4) креативлык (идеянең яңалыгы, фикернең оригинальlege);
- 5) уникальлек (плагиат булмау);
- 6) практик кыйммәте;
- 7) эшнә PowerPoint программасында үтәлүе;
- 8) бизәлешнең бердәм стилие;
- 9) слайдларда төрле төрдәге объектларны файдалану;
- 10) текст җиңел укыла, фон текстка һәм график файлларга туры килә;
- 11) анимация эффектлары максатчан кулланылган;
- 12) презентациядәге слайдлар саны 15 тән артмый.

15. Катнашучыларның визит карточкаларын бәяләүнең төп критерийлары:

- 1) татар телен белү;
- 2) сәхнәдә үзен тоту осталыгы;
- 3) актерлык осталыгы һәм сәхнә сөйләмә дәрәжәсе;
- 4) индивидуальлек;
- 5) музыканың, җырның, шигырьнең эчтәlege балаларның яшенә туры килүе;
- 6) концерт номерларының әзерlege;
- 7) костюмнарның эстетик ягы.

16) II этап нәтижеләре буенча 10 катнашучы конкурсның финалында катнашу өчен чыгарыла.

Финалда катнашучылар вокал, хореография буенча куючы белән репетицияләрдән торган махсус әзерлек үтәләр һәм интеллектуаль викторина буенча консультация алалар.

17) Финал конкурсның 3 биремен үз эченә ала.

- 1) визит карточкасы;
- 2) интеллектуаль викторина;
- 3) импровизация.

Конкурсның финалы 2021 елның апрелендә «1 нче шәһәр балалар һәм яшьләр ижаты үзәге» муниципаль автономияле өстәмә белем бирү учреждениеһенең театр залында шоу-программа рәвешендә үтәчәк.

3 бүлек. Конкурса йомгак ясау

19. Конкурста катнашучылар оештыру комитеты тарафыннан әлеге нигезләмәнең 11 пункты нигезендә билгеләнгән критерийлар нигезендә биш баллы система буенча бәяләнә. Конкурс үткәрү нәтижәләре беркетмә белән рәсмиләштерелә.

20. Иң күп балл жыйган катнашучылар конкурсның жиңүчеләре дип таныла.

21. Призлы урыннар түбәндәге номинацияләр буенча бирелә:

- 1 нче урын - «Татар малае - 2021»;
- 2 нче урын;
- 3 нче урын;
- «Иң талантлы малай»;
- «Иң матур сәхнә образы өчен»;
- «Иң милли жанлы малай»;
- «Иң камил малай»;
- «Милли традицияләрдә тәрбияләнгән малай»;
- «Иң оста телле малай»;
- «Иң акыллы малай».

22. Конкурсның жиңүчеләре дипломнар һәм истәлекле бүләкләр белән бүләкләнә.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева